



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૪થી નવેમ્બર, ૨૦૨૨

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

નં.ડીસી/વિ.સ.સા.યૂ. ૨૦૨૨/વશી.૧૩૯૬૦થી૧૪૦૧૩/૨૦૨૨:- વિધાનસભા સામાન્ય ચૂંટણી-૨૦૨૨ તા.૦૫/૧૨/૨૦૨૨ના રોજ યોજનાર છે. ભારતના ચૂંટણી આયોગના તા.૦૭/૧૦/૨૦૦૮ના પત્ર નં. ૦૩/૦૭/૨૦૦૮ જેએસ-૨ થી ખાનગી મિલકતોને ચૂંટણી પ્રચારના સાહિત્યથી વિકૃત થતી અટકાવવા સંબંધે સૂચનાઓ બહાર પાડેલ છે. જે મુજબ ખાનગી મિલકત તેના માલિક કે કબજો ધરાવનારની સ્વૈચ્છિક લેખિત પરવાનગી વગર ઉપયોગમાં લેવા માટે તેમજ શાંતિમય, નિર્ભિક અને નિષ્પક્ષ વાતાવરણમાં ચૂંટણી થાય તે માટે નીચેની બાબતો પર પ્રતિબંધ ફરમાવવો જરૂરી જણાય છે.

વાસ્તે, હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર જિલ્લો, ગાંધીનગર દ્વારા ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મને મળેલ અધિકારની રૂઈએ નીચે પ્રમાણે ફરમાવું છું:

- (૧) કબજો ધરાવનારની લેખિત સ્વૈચ્છિક પરવાનગી મેળવી, અલ્પકાલીન અને સરળતાથી ફેરવી શકાય તેવી જાહેરાતની સાધનસામગ્રી જેવી કે, ધ્વજ, બેનર્સ વગેરે ખાનગી મકાનો કે મિલકતો પર મૂકવા માટે જે તે મકાન/મિલકતના માલિકની અગાઉથી સ્વેચ્છાએ આપેલ પરવાનગી મેળવેલી હોવી જોઈએ, અને તે પરવાનગી કોઈ દબાણ અથવા ધમકીથી અથવા બળજબરીથી લીધેલ હોવી જોઈએ નહીં.

આવા બેનર્સ અથવા ધ્વજ બીજાઓ માટે ઉપદ્રવરૂપ ન બનવા જોઈએ. મતલબ કે રાહદારીઓ - વાહન ચાલકો વગેરે અકસ્માતનો ભોગ ન બને તેવી જગ્યાએ જ પ્રદર્શિત કરાવી શકાશે. આ સંબંધે લેખિતમાં મેળવેલી સ્વૈચ્છિક પરવાનગીની ફોટો કોપી આ સાથેના નિયત નમૂના (પરિશિષ્ટ-૨)માં ત્રણ દિવસની અંદર સંબંધકર્તા ચૂંટણી અધિકારી/મદદનીશ ચૂંટણી અધિકારીને રજૂ કરવાની રહેશે. આવી બાબતમાં પત્રકમાં આ હેતુ માટે કરેલ અથવા કરવાના થતાં ખર્ચ સાથે જેની પાસેથી પરવાનગી મેળવી હોય તે મિલકતન માલિકનું નામ અને સરનામું સ્પષ્ટ રીતે દર્શાવવું. આવા લખાણ/નિદર્શનમાં કંઈપણ ઉશ્કેરણીજનક અથવા કોમો વચ્ચે ઉશ્કેરણી થાય તેવું કંઈપણ હોય તો માન્ય રાખવામાં આવશે નહીં અને આવા વાંધાજનક લખાણ / નિદર્શન સંબંધકર્તા ઉમેદવારના ખર્ચે દૂર કરવાની કાર્યવાહીને પાત્ર થશે.

- (૨) દિવાલ પર લખાણ કરી શકાશે નહીં, પોસ્ટર ચોંટાડી શકાશે નહીં અને આના જેવા જ અન્ય કાયમી / હંગામી નુકશાન જે સરળતાથી કાઢી શકાય તેમ ન હોય તેવું કરી શકાશે નહીં.
- (૩) આ ફરમાન હુકમની તારીખથી તા.૧૦/૧૨/૨૦૨૨ સુધી અમલમાં રહેશે.
- (૪) આ હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ હેઠળ સજાને પાત્ર થશે.
- (૫) આ હુકમ સમગ્ર ગાંધીનગર જિલ્લાના વિસ્તારને લાગુ પડશે.

આજ રોજ તા. ૦૪/૧૧/૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

